

بِسْمِ اللّٰهِ الرَّحْمٰنِ الرَّحِيْمِ

فکر و نظر

مسجدِ اقصیٰ؛ صہیونیوں کے نرغس میں!

اسرائیل کو تسلیم کرنے پر پاکستان میں صدر مشرف نے اگست ۲۰۰۳ء میں بحث مباحثہ کا آغاز کیا جو تاحال مختلف پہلوؤں سے چاری ہے۔ ابھی حال ہی (جنوری ۷۰۰۷ء) میں جزل پرویز مشرف ہم خیالِ ممالک کا گروپ، تشكیل دینے کے لئے مشرق و سطی کے ۵ ممالک کا دورہ بھی کر آئے ہیں جس کے نتیجے میں اسلام آباد میں ایران اور شام کو نظر انداز کر کے باقی مسلم ممالک کے وزرا خارجہ کا اجلاس بھی منعقد ہو چکا ہے۔ صدر کے دورے کے فوراً بعد فروری ۷۰۰۷ء میں ایک بار پھر مسجدِ اقصیٰ کو صہیونی جارحیت کا نشانہ بننا پڑا ہے۔ ان حالات میں مناسب سمجھا گیا کہ مسلمانان پاکستان کے سامنے مسجدِ اقصیٰ کے بارے میں یہودیوں کے موقف اور صہیونیوں کے اس کردار کو پیش کیا جائے جو بوجوہ نظروں سے اچھل ہو چکا ہے۔ زیرِ نظر مضمون سے مسجدِ اقصیٰ کے بارے میں بعض ضروری حقائق سے مطلع کرنا ہی مقصود ہے۔ جہاں تک اس موضوع کے دیگر پہلو اور بعض دینی رسائل میں مسجدِ اقصیٰ کی تولیت پر ایک شرعی بحث کا تعلق ہے تو اس کے لئے مستقل مضمون درکار ہے۔

حضرت عمر بن خطابؓ کے اوائل دورِ خلافت (۶۳۶ھ/۱۴۱ء) میں حضرت ابو عبیدہ بن جراح کی زیرِ قیادت مسلمانوں نے بیت المقدس کو فتح کیا۔ اس کے بعد گاتارا ۱۷ صدیوں (۱۹۶۷ء) تک بیت المقدس کا شہر اور مسجدِ اقصیٰ مسلمانوں کی نگرانی میں ہی رہے۔ درمیان میں ۱۰۹۹ء سے ۱۱۸۷ء (۱۵۸۳ھ) تک کے ۸۸ برس ایسے گزرے جب بیت المقدس پر عیسایوں نے قبضہ کر لیا اور سلطان صلاح الدین ایوبی نے اسے ان کے قبضہ سے واگزار کرایا۔ ۷ جون ۱۹۶۷ء کو یہودیوں نے پورے بیت المقدس پر اپنے قبضہ کو توسعہ دے لی جبکہ اس سے قبل ۱۹۳۸ء میں برطانیہ کے تعاون سے وہ فلسطین کی سر زمین پر اسرائیلی ریاست بھی قائم کر چکے تھے۔

۱۸۹۷ء میں سوئٹر لینڈ کے شہر بال میں منعقدہ عالمی کانفرنس کے نتیجے میں پاپا ہونے والی صہیونی تحریک کے دو بنیادی اہداف تھے: ایک تو ارضِ مقدس میں یہودیوں کے لئے مستقل وطن کا قیام اور دوسرا مسجدِ اقصیٰ کی جگہ مزعومہ ہیکلِ سلیمانی کی تعمیر[☆]۔ صہیون کا لفظ دراصل

بیت المقدس[◎] یا اس پہاڑی کے لئے بولا جاتا ہے جس پر مسجد اقصیٰ موجود ہے، اس لحاظ سے ارض مقدس کے علاقہ کو اپنے وطن کے لئے منتخب کرنا اور مسجد اقصیٰ کی جگہ اپنے معبد کو تعمیر کرنا ہی تحریک صہیونیت کے بنیادی اہداف ہیں۔

اس تحریک کے پہلے ہدف یعنی ارض مقدس کو یہودی وطن قرار دینے کے بارے میں یاد رہنا چاہئے کہ برطانیہ نے اس مقصد کے لئے پہلے پہل یہود کو برعظم افریقہ کے بعض ممالک: ایتھوپیا، تزانیہ وغیرہ دینے کی پیش کش بھی کی تھیکیوں نکہ بیت المقدس کو یہ مقدس حیثیت تمام یہودیوں کے ہاں حاصل نہیں بلکہ بعض یہودی مثلاً افریسی فرقہ یہ حیثیت افریقی ملک ایتھوپیا کے ایک مقام کو دیتے ہیں اور ان کے نزدیک تابوتِ عہد بھی وہیں ہے۔ یہ فرقہ نہ بیت المقدس کو یہ حیثیت دیتا ہے اور نہ ہی ہیکل کو تعمیر کرنے کا داعی ہے جبکہ سامری فرقہ نابلس شہر کو مقدس حیثیت دیتا ہے لیکن آخر کار یہود کے تسلیم نہ کرنے کی بنا پر ۱۹۲۸ء میں برطانیہ نے یہاں سے واپس جاتے ہوئے فلسطین کی سر زمین اس کے اصل باشندوں کی

☆ ولڈ اسٹبلی آف سلم یو ٹھی WAMY کے زیرگرانی تیار شدہ انسائیکلو پیڈیا میں ہے کہ الصہیونیہ ترمی إلى إقامة دولة لليهود في فلسطين... وإعادة تشييد هيكل سليمان من جديد بحيث تكون القدس عاصمة لها (موسوعة الأديان والمذاهب : ۵۲۱/۱) ہیکل سليمانی کا صہیونی تصور تاریخی حقیقت سے زیادہ روحانی ہے، صہیونی ریاست کا مطلب سادہ الفاظ میں ہیکل سليمانی کی تعمیر ہے: ”فإن الدولة الصهيونية هي الهيكل الثالث“ (موسوعة اليهود واليهودية)

◎ صہیون Zion کا لفظ مختلف معانی میں استعمال ہوتا ہے، البتہ اس کے تمام معانی میں بیت المقدس سے کوئی نہ کوئی مناسبت ضرور پائی جاتی ہے۔ بعض کے نزدیک یہ بیت المقدس میں ایک عبادت گاہ کا نام ہے۔ بعض لوگ اس سے بیت المقدس میں صہیون، نامی مقدس پہاڑ مراد لیتے ہے جس پر یہودی روایات کے مطابق حضرت داؤد کی قبر تھی یا اس پر حضرت مریم نے عبادت کی تھی۔ بعض کے نزدیک جبل صہیون اس جبل قدس، رجبل موریا Mount Temple کے متراffد ہے جس پر مسجد اقصیٰ واقع ہے۔ بعض کے خیال میں صہیون کا لفظ پورے شہر بیت المقدس کے لئے عام ہے۔ بعض اوقات اسے یہودی ماوں پر بولا جاتا ہے چنانچہ یہودی عورتوں کو بنت صہیون کہا جاتا ہے، اس وقت اس سے کوئی زمینی مقام کی بجائے مذہبی تصور مراد ہوتا ہے۔ صہیونیوں کا یہ عقیدہ ہے کہ ان کے مسیح کی آمد پر یہ علاقہ دنیا بھر کا مرکز حکومت بن جائے گا۔

▣ مزید تفصیل: فلسطین میں یہودیوں کی آبادکاری از مولانا مجاہد الحسینی، قطبیں ضرب مؤمن ۷ انومبر ۲۰۰۶ء اور منتذکرہ یہودی فرقوں کے عقائد کے لئے: موسوعة الأديان والمذاهب: ۵۰۳/۱

بجائے یہود کے حوالے کر دی۔ اس بنا پر یہ کہا جاسکتا ہے کہ مسئلہ کشمیر کی طرح قضیہ فلسطین..... وجود نیا کے دواہم مسئلے اور جنگوں کی بنیادی وجہ رہے ہیں اور ہر دو مسلمانوں کے ساتھ ظلم روا رکھا گیا ہے..... کو پیدا کرنے والی حکومت برطانیہ ہی ہے، جن کو بعد میں حل کرنے کی بجائے ظالم کی سرپرستی کر کے امریکہ مزید پنپنے کے موقع فراہم کر رہا ہے۔

جہاں تک اس سرزی میں پر یہودی قبضے اور اسے ان کا وطن قرار دینے کا تعلق ہے تو عالمی قوتوں کی کھلم کھلا تائید کے بعد ہی یہود کا اس پر غاصبانہ قبضہ ہوا جس میں انہی قوتوں کی مدد سے ۱۹۶۷ء میں اسرائیل نے بیت المقدس تک مزید توسعہ کر لی۔ یہ اس مسئلہ کا ایک سیاسی پہلو ہے اور ایک مستقل موضوع ہے کہ یہودیوں کو یہاں بستے ہوئے عالمی قوتوں نے یہاں کے باشندوں سے کوئی زیادتیوں کا ارتکاب کیا۔ اس پہلو کو ہم فی الحال موخر کرتے ہیں۔

جہاں تک تحریک صہیونیت کے دوسرا نظریہ کا تعلق ہے یعنی مسجدِ قصیٰ کی جگہ مزعومہ ہیکلِ سلیمانی کی تعمیر تو یہ واضح رہنا چاہتے ہیں کہ نہ صرف سپر قوتیں، عالمی رائے عامہ بلکہ خود اسرائیلی حکومت نے بھی کبھی موجودہ ”مسجدِ قصیٰ“ پر قانونی حق رکھنے کا دعویٰ نہیں کیا۔ صہیونیوں کے پاس محض ایک پروپیگنڈہ ہے کہ اس مسجد کے نیچے ہیکلِ سلیمانی کے آثار موجود ہیں، اس بنا پر جذباتی طور پر وہ اس مسجد کو نعوذ باللہ منہدم کر کے یہاں ہیکلِ سلیمانی بنانا چاہتے ہیں۔ یہی وجہ ہے کہ بیت المقدس پر یہود کے غاصبانہ قبضہ کو ۳۹ برس پورے ہونے کے باوجود انہوں نے کھلم کھلا سرکاری طور پر اس کو منہدم کرنے کا عزم کبھی ظاہر نہیں کیا بلکہ وہ ہمیشہ سے ہی بظاہر اس کی حفاظت کا ہی دعویٰ کرتے رہے ہیں۔ چونکہ مسجدِ قصیٰ اس وقت بیت المقدس (یہودیوں کا دیا ہوا نام: یروشلم) کی انتظامیہ کے زیر نگرانی ہے، اس بنا پر یہود کوئی ایسے جواز حاصل ہو جاتے ہیں کہ وہ مختلف حیلوں بہانوں سے عملًا مسجد پر جاریت کے مرتكب ہوتے رہتے ہیں۔ اس مسجد پر مسلمانوں کے قانونی استحقاق کو یہودیوں کے تسلیم کرنے کا پتہ اس امر سے بھی چلتا ہے کہ ۱۹۶۷ء میں بیت المقدس پر قبضہ کرنے کے بعد انہوں نے اس مسجد کا متولی اردن کے ہاشمی خاندان کو قرار دیا اور اس کے بعد سے احاطہ قدس کا کنشروں بظاہر یروشلم کے مسلم وقف کے ہی حوالے ہے۔ (الشیریہ، بابت ستمبر ۲۰۰۳ء، ص ۴۰)

ایسے ہی جب بھی اس مسجد کو نقصان پہنچانے کی کوشش ہوئی تو اسرائیلی حکومت بظاہر اس کا

مداوا کرنے کی کوششیں بھی کرتی رہی ہے۔ مثال کے طور پر ۲۱ اگست ۱۹۶۹ء میں جب آسٹریلیا کے ایک یہودی ڈینیں مائیکل (یا ڈینیں روہان) کے ذریعے مسجد میں آگ لگائی گئی جو ۲۰۰۰ مرد میٹر تک پھیل گئی تو اسرائیلی انتظامیہ نے عملًا آگ بجھانے کی کارروائیوں کو مکمل حد تک موڑ کرنے کی کوشش کی تاکہ مسجد کو زیادہ سے زیادہ نقصان پہنچ سکے، لیکن دوسری طرف اس یہودی کے خلاف اسرائیلی عدالت میں مقدمہ بھی چالایا اور آخر کار اس کو جنونی قرار دے کر بری کر دیا گیا۔ اس موقع پر مسجد کا کافی حصہ جل جانے کے علاوہ کئی نوادرات بھی شدید متاثر ہوئے جن میں وہ منبر بھی شامل تھا جو سلطان صلاح الدین ایوبی نے بطور خاص اس مسجد میں رکھوا تھا۔ اس وقت بھی یہودی حکومت نے اس ساز و سامان کی از سر نو اصلاح کرانے کا دعویٰ کیا اور اردن کے ہائی خاندان سے ملنے والا ایسا ہی ایک منبر دوبارہ نصب بھی کرایا۔ ان اقدامات سے پتہ چلتا ہے کہ اسرائیلی حکومت اپنی تمام تر انہا پسندی اور تعصّب کے باوجود یہ دعویٰ نہیں کرتی کہ اس مسجد پر وہ من مانے تصرف کی مجاز ہے۔

مسجدِ اقصیٰ کا انہدام تحریکِ صہیونیت کا مرکزی نکتہ ہے لیکن اسرائیلی حکومت کو باضابطہ طور پر اس پر اپنا حق جمانے کی آج تک جرات نہ ہو سکی، اس مسجد پر مسلمانوں کے استھناق کی وجہ تاریخی طور پر یہ ہے کہ جب مسلمانوں نے اس مقام پر مسجد کو تعمیر کیا تھا تو اس وقت یہ جگہ ویران تھی، حضرت عمرؓ نے خود یہاں سے کوڑا کر کت صاف کر کے اس مسجد کو قائم کیا تھا۔ خلیفہ راشد حضرت عمرؓ کے بارے میں یہ تصور بھی نہیں کیا جاسکتا کہ آپ جیسا عادل حکمران کسی اور قوم کی عبادت گاہ پر اسلامی مرکز تعمیر کر کے کسی دوسری قوم کا مذہبی حق غصب کریں گے۔ بعض روایات میں تو یہاں تک آتا ہے کہ جب حضرت عمرؓ بیت المقدس میں آئے تو یہاں موجود عیسائیوں کے گرجاؤں میں بھی آپ کو جانے کا موقع ملا، اور وہاں آپ سے نماز ادا کرنے کو کہا گیا تو محض اس بنا پر آپ نے وہاں نماز نہیں پڑھی کہ آپ کے اس فعل کو مبارک سمجھ کر بعد میں آنے والے مسلمان اس جگہ پر مسجد تعمیر کرنے کا خیال دل میں نہ لے آئیں۔ بعد ازاں مسلمانوں نے چودہ صدیوں میں مسجدِ اقصیٰ کی کئی بار اصلاح اور تعمیر کی اور ہمیشہ اس مرکز کو بھر پور تقدس فراہم کیا۔

علاوہ ازیں تحریکِ صہیونیت جس ہیکل کی تعمیر کی دعویدار ہے، ۳۹ برس کی مسلسل کوششوں

اور کھدائی کے باوجود اس سر زمین میں اس کے آثار بھی کہیں دریافت نہیں کئے جاسکے۔ اس بنا پر بھی یہودیوں کو سرکاری طور پر یہ اس مسجد پر اپنا حق جمانے کی جرأت نہیں ہوتی۔ لیکن جہاں یہ حقیقت ہے کہ مسجدِ اقصیٰ پر اہل کتاب کا کوئی گروہ اپنا دعویٰ کرنے کی جسارت نہیں کر سکتا، وہاں عملاً صہیونی تحریک کے پیدا کردہ جنون کے زیر اثر اسرائیل کے قیام کے دن سے یہ مسجد یہودیوں کی شر انگلیزی کا نشانہ ہے۔ جب ۱۹۶۷ء میں ابھی بیت المقدس پر اسرائیل کا غاصبانہ قبضہ نہیں ہوا تھا، اس سے پہلے ریاست اسرائیل کے قیام کے بعد ہی اس مسجد پر گولہ باری کا آغاز ہو گیا، جس کے نتیجے میں پہنچنے والے قصان کے مداوا کے لئے ۱۹۵۸ء میں مسلم ممالک کے مشترکہ چندے سے مسجد کی تعمیر کا آغاز کیا گیا۔ یاد رہے کہ ابھی اس سے چند برس قبل ۱۹۳۰ء سے ۱۹۴۲ء کے دوران مسجد کی اصلاح و تعمیر کا کام ب्रطانوی استعمار کے زیر نگرانی مکمل کیا گیا تھا۔ بعد ازاں ۲۷ جون ۱۹۶۷ء کو بیت المقدس کو جب قانونی طور پر اسرائیلی حکومت نے اپنے تسلط میں لے لیا تو اس کے بعد سے یہودیوں کی شر انگلیزیوں میں کئی گناہ اضافہ ہو گیا اور انہوں نے اس سے اگلے مہینے جولائی میں ہی مسجد سے ملحقہ عمارتوں کو مسماਰ کرنا شروع کر دیا۔

مسجدِ اقصیٰ کا احاطہ ۲۳۰۰ مربع میٹر پر پھیلا ہوا ہے جس میں قبہ صخرہ، قبة سلسلہ، قبة موسیٰ، جامع نساء، جامع عمر، مصلی مروانی، سبلیں، کنویں، درسی چبوترے، وضوخانہ اور اسلامی میوزیم وغیرہ شامل ہیں۔ اس احاطے میں داخل ہونے کا مرکزی راستہ احاطے کی جنوب مغربی دیوار میں واقع ہے جسے باب المغاربہ کہتے ہیں۔ یوں تو اس احاطے میں داخل ہونے کے اور بھی کئی دروازے ہیں جن کی تعداد ۱۱ ہے، لیکن یہ دروازہ اس اعتبار سے اہم ہے کہ احاطے میں موجود مسجدِ اقصیٰ تک پہنچنے کا اصل دروازہ یہی ہے۔ اس دروازے میں داخل ہوتے ہی دائیں ہاتھ اسلامی میوزیم ہے، اور سامنے مسجدِ اقصیٰ ہے جس کے دائیں پہلو میں خواتین کے لئے جائے نماز ہے اور دائیں پہلو میں وہ ہال ہے جس کو جامع عمر کہا جاتا ہے۔ اس مرکزی مسجد سے قدرے ہٹ کر احاطے کے دوسرے نصف میں قبہ صخرہ موجود ہے۔ یہ وہی سنہراؤں کے جسے میڈیا میں عموماً مسجدِ اقصیٰ کے طور پر پیش کیا جاتا ہے، جبکہ وہ حقیقت ایسا نہیں۔ اس گنبد کے جنوبی سمت ایسی ہی ایک چھوٹی عمارت بھی ہے جو قبہ موسیٰ کے نام سے مشہور ہے۔ مسجدِ اقصیٰ کا

مرکزی دروازہ جو اس احاطے کے جنوب مغرب میں واقع ہے، کے ساتھ ہی وہ دیوار بھی ہے جس کے بارے میں یہ کہا جاتا ہے کہ یہاں معراج کی رات نبی کریم ﷺ نے برّاق کو باندھا یا کھڑا کیا تھا۔ اس تفصیل کو بیان کرنے کا مقصد ایک تو ان امور کی اصلاح ہے جو میڈیا پر پیش کئے جاتے ہیں، دوسرے اس زمینی حقیقت کو جانتے کے بعد ہی مسجدِ اقصیٰ کے بارے میں حالیہ اقدامات کی غمینی کا اندازہ لگایا جاسکتا ہے۔ چونکہ مسجدِ اقصیٰ کا یہ مرکزی دروازہ ہے اور اس کے ساتھ دیوارِ برّاق بھی واقع ہے، جسے یہودی دیوارِ گریہ کا نام دیتے ہیں، اسلئے اس سارے احاطے میں اس جنوب مغربی حصہ کے اہمیت کئی لحاظ سے کافی بڑھ جاتی ہے اور حالیہ چارچیت کی طرح پہلے بھی رسہا برس مسجد کا یہی حصہ یہودی شورشوں اور سازشوں کا مرکز رہا ہے۔[☆]

اس دروازہ کے باہر واقع رہائشی علاقہ کا نام حی المغاربہ (مراکشی محلہ) ہے۔ جون ۱۹۶۷ء میں بیت المقدس پر یہودی تسلط کے فوراً بعد جولائی میں جن عمارتوں کو مسماਰ کیا گیا، وہ یہی مراکشی محلہ تھا۔ تاریخی طور پر یہ علاقہ سلطان صلاح الدین ایوبی نے پیت المقدس کو عیسایوں سے واگزار کرنے کے بعد مراکشیوں کی خدمات کے اعتراض میں ان کو عطا کیا تھا۔ جب جولائی ۱۹۶۷ء میں اس علاقے کو مسمار کیا گیا تو اس کے نتیجے میں تین ہزار گھرانے بے گھر ہو گئے اور اس میں موجود چار مسجدیں اور ایک مدرسہ افضلیہ[◎] بھی ڈھا دیا گیا۔ اسی علاقے میں مسجدِ اقصیٰ کے زائرین اور حصول علم کے لئے آنے والے طلبہ و اساتذہ سکونت پذیر ہوتے تھے۔ اب اس مقام پر گذشتہ ۳۹ برسوں میں یہودیوں نے جدید عمارتیں تعمیر کر لی ہیں۔

بیت المقدس پر تسلط کے پہلے ماہ میں ہی ایسی جارحانہ کارروائیوں کا نوٹس لیتے ہوئے یہ مسئلہ اقوامِ متحده میں اٹھایا گیا اور اقوامِ متحده کی جزل اسمبیلی اور سلامتی کونسل نے فوری طور پر ۲۸ جولائی ۱۹۶۷ء کو یہ قرارداد منظور کی کہ بیت المقدس کی سابقہ حیثیت میں کوئی تبدیلی نہیں کی جائے گی۔ یہ بھی قرار دیا گیا کہ مسجدِ اقصیٰ میں موجود تمام آثار کے متولی مسلمان ہی ہیں، کوئی

☆ مسجدِ اقصیٰ میں ان مقامات کی ٹھیک ٹھیک نشاندہی واضح تصاویر کی محتاج ہے۔ چونکہ مسجدِ اقصیٰ کی مستند تصاویر نایاب ہیں، اس لئے محدث کی ویب سائٹ پر اس کی کئی تصاویر جن میں سے اہم ترین کو ۲۰۰۵ء میں فلسطین کی وزارتِ مذہبی امور نے شائع کیا ہے، آپ لوڈ کر دیا گیا ہے۔ شائقین ویب سائٹ پر زیر نظر مضمون کے آغاز میں انہیں بھی ملاحظہ کر سکتے ہیں۔

◎ اس علاقے میں یہ مدرسہ چھٹی صدی ہجری میں مملوک سلطان الملک الأفضل نے تعمیر کر دیا تھا۔

اور قوم اس میں شریک وہیں نہیں۔ اسلامی تصورات سے قطع نظر مسلمانوں کے اس مقدس مقام پر تاریخی استحقاق کی یہ تیسری بنیاد ہے کہ عالمی رائے عامہ بھی اسے تسلیم کرتی ہے۔

چنانچہ صہیونی تحریک نے جب یہ جان لیا کہ وہ نہ تو خود اپنے اساسی نظریہ کو بر ملا کہنے کی قوت رکھتے ہیں اور عالمی رائے عامہ بھی اس سلسلے میں انہیں کوئی قانونی جواز فراہم نہیں کر رہی تو انہوں نے مختلف حیلوں بہانوں سے اپنے ہدف کی طرف پیش قدمی جاری رکھی۔ چنانچہ اقوام متحده کی قراردادوں کی صریحاً بھی مخالفت کی گئی اور در پردہ بھی، مثلاً میسیوں مرتبہ مختلف بہانوں سے مسجدِ اقصیٰ کے نیچے کھدائی کروا کر سرگنیں نکالی گئیں حتیٰ کہ ۲۸ اگست ۱۹۸۱ء کو یہ انکشاف ہوا کہ یہ سرگنیں مسجد کے صحن تک پہنچ چکی ہیں جو ۱۹۸۸ء میں مزید آگے بڑھتے ہوئے قبہ حجرہ کے نیچے تک جا پہنچیں۔ ۱۹۹۶ء میں ایریل شیرون نے باقاعدہ مسجدِ اقصیٰ کے نیچے ایک سرگن کا افتتاح کیا جس کی وضاحت کرتے ہوئے عبرانی روزنامہ یہ دیعوت احرنوت نے اپنی ۲۱ مارچ ۱۹۹۷ء کی اشاعت میں بر ملا کہا کہ یہودی ۲ ہزار برس قدیم اس راستے کی تلاش میں ہیں جو شہر کے اندر ورنی حصہ سے ہیکل سلیمانی کی طرف جاتا ہے۔ بڑے پیمانے پر کھودی جانے والی ان سرگنوں کا مقصد دراصل یہ ہے کہ کسی طرح یہ مسجد از خود منہدم ہو جائے اور اسے قدرتی آفت قرار دے دیا جائے۔

مزید برآں مسجد سے ملحقہ مقبرہ میں ۳۱۷ قبروں کو مسما کر کے اسے سکیٹر دیا گیا، دائرة اوقافِ اسلامیہ کی ایک رپورٹ کے مطابق ۱۹۹۸ء تک ۳۵۷۰ کے لگ بھگ اسلامی آثار کو منہدم کر دیا گیا۔ یہ تو وہ اقدامات ہیں جو اقوام متحده کی قراردادوں سے صریحاً متصادم ہیں، البتہ مسجدِ اقصیٰ کو بر ای راست نقصان پہنچانے کی وہ پھر بھی ہمت نہیں کر سکے لیکن اس کے لئے موزوں فضا کی تیاری میں انہوں نے بھی کوئی کوتاہی نہیں کی، مثلاً انہا پسند تنظیموں اور ذرائع ابلاغ کو مسجدِ اقصیٰ کو مسما کرنے کے نظریے کی کھلے عام ترویج کرنے کی اجازت اور ترغیب دیتا، بیت المقدس میں کھلے عام گاڑیوں میں ایسے اعلانات اور نفعی رتائے نشر کرنا جن میں مسجدِ اقصیٰ کے خلاف عوامی غنیض و غضب کو بھڑکایا جائے۔ انہی اقدامات کا نتیجہ یہ ہے کہ ۱۹۸۰ء، ۲۵ جولائی ۱۹۸۲ء، ۱۰ اگست ۱۹۸۳ء اور ۱۰ ستمبر ۱۹۹۸ء کی تاریخوں میں چار مرتبہ اس مسجد کو بھوؤ اور دھا کہ خیز مواد سے مسما کرنے کی کوششیں کی گئیں جبکہ مسجد کی بے

حرمتی کے واقعات تو ان گنت ہیں۔

مزعومہ ہیکل کی تعمیر کا جنون

فروری ۷۲۰۰ء میں مسجد اقصیٰ میں ہونے والی جارحیت یوں تو اس تمام کارروائی کا ایک تسلسل ہے جو کم و بیش ۳۹ برس سے کسی نہ کسی شکل میں جاری ہے لیکن بعض پہلوؤں سے اب یہ کوششیں حتیٰ مرحلہ میں داخل ہوتی نظر آ رہی ہیں۔ صہیونیوں کی یہ خواہش ہے کہ بیت المقدس پر قبضہ کے چالیس سال پورے ہونے پر وہ مزعومہ ہیکل سلیمانی کی تعمیر کا آغاز کر دیں، یاد رہے کہ ۱۸ برس قبل ۱۹۸۹ء کو وہ مسجد اقصیٰ کے ساتھ تین سو پانچ ٹن وزنی پتھر رکھ کر اس کا سنگ بنیاد رکھے چکے ہیں۔ اور اس سے اگلے برس ۱۹۹۰ء کو مسجد اقصیٰ کے اندر بھی اس ہیکل کی تعمیر کی کوشش کر چکے ہیں۔ اب عوامی پیانا نے پر ہیکل کی تعمیر کے لئے پھیلایا جانے والا جنون اس قدر بڑھ چکا ہے کہ اس منصوبے کو مزید موخر کرنا مشکل ہوتا جا رہا ہے۔ باخبر ذرائع کا کہنا ہے کہ اب یہودی علماء نے ہیکل کی تعمیر کے آغاز کے لئے دن کا بھی تعین کر دیا ہے اور وہ دن ۱۴ ربیعی ۲۰۰۸ء کا ہے جب اسرائیل کے قیام کو ۲۰ برس پورے ہو جائیں گے۔

اس سلسلے میں فضا کو مزید سازگار بنانے کے لئے یہودی علماء شرعی رائے (فتاوے) لیے گئے ہیں، صہیونی تنظیموں نے ہیکل کے چھوٹے ماؤں تیار کر کے دنیا بھر کے یہودیوں میں تقسیم کر دیے ہیں تاکہ اس اقدام پر اسرائیل کو مالی اور معنوی ہر طرح کی امداد اور تعاون حاصل ہو سکے، وہ کپڑا بھی سیا جا چکا ہے جو ہیکل سلیمانی کی مختلف عمارتوں پر چڑھایا جائے گا، ہیکل کے وسط میں لٹکانے کے لئے فانوس بھی تیار کیا جا چکا جس میں ’قادم بینو چڑ‘ نامی یہودی تاجر نے ۲۲ کلوگرام سونا عطیہ دیا ہے، اس یہودی قبیلہ کا تعین بھی کر لیا گیا ہے جو مزعومہ ہیکل کے انتظامی امور سنبھالے گا، قبیلہ کا نام ’لینی‘ ہے۔ ہیکل کی حفاظت کے لئے گارڈز اور یہودی علماء کا انتخاب بھی عمل میں آچکا ہے۔ ہیکل کے سلسلے میں حتیٰ اقدامات کے لئے ۳۰ کے قریب انہا پسند یہودی تنظیموں نے جنوری ۷۲۰۰ء کے آخر میں اتحاد کر لیا ہے۔

حالہ جارحیت

اس مہم میں تیزی اس وقت آئی جب ۲۳ جنوری ۷۲۰۰ء کو اسرائیل کی آثارِ قدیمة اتحاری نے یہ عوامی کیا کہ مسجد اقصیٰ کے نیچے ہیکل سلیمانی کی وہ سڑک دریافت کر لی گئی ہے جو دیوار

براق سے دیوارِ سلوان کی طرف جاتی ہے۔

ایک طرف صہیونیوں کے خود ساختہ دعووں اور یک طرف اقدامات کی یہ کیفیت ہے اور دوسری طرف مسجدِ اقصیٰ کے علاقے میں نہ صرف مسلمانوں کی آزادانہ آمد و رفت پر پابندی اور سرکاری اجازت کے بغیر مسجدِ اقصیٰ میں داخلہ بھی بند ہے بلکہ اس علاقے کی تصویر وغیرہ لینا بھی منوع

☆ یہاں یہیکل کی تعمیر کے بارے میں یہودی قوم کے شرعی موقف کا تذکرہ مناسب ہوگا، ان کے ہاں اس سلسلے میں دو موقف پائے جاتے ہیں: فقہی طور پر یہ بات تو تقریباً متفقہ ہے کہ یہیکل کو دوبارہ تعمیر کیا جائے کیونکہ تالمود میں یہاں قربانی وغیرہ کی تفصیلات اور احکام کا تذکرہ پایا جاتا ہے۔ البتہ اس یہیکل کی دوبارہ تعمیر کی کیفیت اور وقت کے بارے میں اختلاف پایا جاتا ہے۔

غالب فہری رائے تو یہ ہے کہ اس کی تعمیر کے لئے مشیتِ الہی کے مطابق دور مسح (مشیجانی) کا انتظار کیا جائے اور اس کے آنے تک تعمیر کو موقوف رکھا جائے، بعض یہودی رہنماؤں کا تو یہاں تک خیال ہے کہ انسانی ہاتھوں سے اس کی تعمیر ممکن ہی نہیں، جبکہ بعض کا عقیدہ ہے کہ یہ مکمل صورت میں آسمان سے نازل ہوگا۔ فقہاء یہود کا یہ بھی کہنا ہے کہ نہ تو یہودی اس وقت پاک ہیں کیونکہ وہ قبروں اور مردوں کو چھوٹے کی وجہ سے طاہر نہیں رہے اور ان کو یہ طہارت اس سرخ چکڑے کے خون سے حاصل ہوگی جو ابھی تک آسمان سے نازل نہیں ہوا اور نہ ہی یہودی عقیدے کے مطابق وہ جگہ (یعنی جبل موریا یا جبل بیت المقدس) بھی پاک ہے کیونکہ وہاں مسجدِ اقصیٰ اور ۱۰۰ کے قریب مسلم آثار موجود ہیں۔ اس لئے ان حالات میں یہودیوں کا اس مقام پر جا کر یہیکل کو تعمیر کرنا فقہی اعتبار سے غلط ہوگا۔ مزید برآں جبل موریا پر قدس الاقدار نامی تبرک ترین مقام پر یہودی عقیدے کے مطابق کسی طاہر یہودی کے قدم پڑنا بھی اس وقت تک جائز نہیں جب تک کہ وہ ایک خاص قربانی نہ دے لے، اب عین قدس الاقدار والے مقام کا تعین اور اس قربانی کا امکان اس وقت تک موقوف ہے جب تک مشیتِ الہی کے مطابق یہودیوں کا مسح (ماش) منتظر واپس نہ لوٹ آئے۔

البتہ ایک چھوٹی اقلیت کی رائے یہ ہے کہ مسح کے آنے سے قبل یہیکل کی تعمیر کرنا ضروری ہے، اور اس علاقے میں داخلے کے لئے کسی یہودی کو کسی خصوصی پاکیزگی کی ضرورت نہیں۔ گوکہ یہ رائے بہت شاذ ہے لیکن چونکہ یہ دراصل یہودیوں میں صہیونیوں کی رائے ہے، اس بنا پر انہوں نے ابلاغی ہتھکنڈوں سے اس رائے کو ملت یہود پر غالب کر رکھا ہے۔ یہود کے اس داخلی فقہی اختلاف سے فائدہ اٹھا کر صہیونیوں نے قدس الاقدار کا از خود تین بھی کر دیا ہے۔ موجودہ صورتحال کو ہتر طور پر سمجھنے کیلئے بہتر ہوگا کہ یہودی نظریات کو دو قموں میں تقسیم کر کے سمجھا جائے: صہیونی اور غیر صہیونی یہودی۔ جہاں تک غیر صہیونیوں کا تعلق ہے تو ان کے ایک گروہ کا خیال تو یہ ہے کہ یہیکل سلیمانی وغیرہ میں پڑنے کی کوئی ضرورت نہیں، نہ تو وہ بیت المقدس میں پہنچنے کو اہمیت

ہے۔ اقصیٰ فاؤنڈیشن اور معتبر مسلم ذرائع کا کہنا ہے کہ اسرائیل نے مسجد اقصیٰ کے جنوب مغربی دیوار کے نیچے واقع دو حجروں کو شہید کر دیا ہے جبکہ اسرائیل میڈیا میڈیا مثلاً عبرانی روزنامہ دینیت میں اور نہادی وہاں کسی بیکل کی تعمیر کو، انہوں نے بیکل کے نظریے کو جڑ سے اکھانے کے لئے اپنی تمام دعاویں اور مذہبی تصورات وغیرہ میں بھی بیکل کا لفظ باقی نہیں رہنے دیا، بالخصوص ۱۸۱۸ء سے وہ اپنی تمام عبادات گاہوں کے لئے انگریزی لفظ ٹیپل (معبد) کا استعمال کرتے ہیں۔ ان کا نظریہ یہ ہے کہ بیکل بھی بھی نہیں بنے گا۔ اور جہاں بھی معبد بن جائے، اس سے تعداد بھی ہی ہے۔

غیر صہیونیوں کا دوسرا (روایت پندرہ) گروہ اس کے برکس بیکل کی تعمیر کا منتظر ہے اور اس کے لئے دعا میں بھی کرتا ہے، یہ لوگ اپنے معبد کو یونانی لفظ 'مینی گاگ' سے تعبیر کرتے ہیں اور بیکل کے لفظ کو بیکل سلیمانی کیلئے ہی مخصوص قرار دیتے ہیں، لیکن ان کا موقف یہ ہے کہ بیکل کی تعمیر کا مسئلہ تحقیق کی دوبارہ آمد سے ہی مشروط ہے۔ جہاں تک صہیونی یہودیوں کا تعلق ہے تو ان کے لادین گروہ کے مطابق بیکل وغیرہ کی تعمیر کوئی شرعی مسئلہ نہیں ہے، محض یہودیوں کیلئے بیت المقدس میں مستقل وطن کا قیام ایک قومی ضرورت ہے۔ یہ لوگ نہ تو کسی قربانی غیرہ کے تصور پر یقین رکھتے ہیں اور نہ ہی بیکل کی تعمیر وغیرہ پر۔ ان کا خیال ہے کہ صہیونیوں نے بلاوجہ بیکل کی تعمیر کا مسئلہ کھڑا کیا ہوا ہے، اسرائیل میں اس نوعیت کے صہیونیوں کی بھی بڑی تعداد پائی جاتی ہے۔

یہودیوں کا چوتھا گروہ یعنی متین صہیونی ہی وہ واحد فرقہ ہے جو ہر قیمت پر بیکل سلیمانی کو تعمیر کرنے پر تلا ہوا ہے، ان کے نزدیک بیکل کی فوری تعمیر ہی اہم ترین مسئلہ ہے۔ یہ لوگ یہ جیلوں بہانوں سے مسجد اقصیٰ اور آثار اسلامیہ کو ڈھانے کے لئے ہر کوشش بروئے کار لار ہے ہیں، انہی انتہا پسندوں نے یہودیوں اور دھماکہ کی خیز مoward سے مسجد اقصیٰ کو منہدم کرنے کی کمی بار کوشش کی۔ اس سلسلے میں اس فرقے کی ایک نمائندہ تنظیم 'امناناء جبل بیکل' (محاذفان جبل بیکل) کا نام لیا جا سکتا ہے، امریکی کروڑ پتی یہودی ٹری رائزن ہو وہ اس تنظیم کا اہم سپورٹر ہے۔ اس فرقے کا دعویٰ ہے کہ مسجد اقصیٰ کے تمام تراحتاً پر یہود کا بلا شرکت غیرے حق ہے۔

یہی وہ لوگ ہیں جنہوں نے سابقہ مرکاشی محلے میں یہودیوں کے دینی مدارس بھی قائم کر کھے ہیں اور یہاں وہ لوگوں کو قربانی اور بیکل میں یہودی عبادتوں کی تربیت اور عسکری ٹریننگ دیتے ہیں۔ افسوشاں امر یہ ہے کہ اس فرقے کی بعض کتب اور پروپیگنڈے کا اثر یہودی عوام میں روز بروز پھیلتا جا رہا ہے اور انہیں یہود کے دیگر فرقوں کے بال مقابل زیادہ مقبولیت مل رہی ہے جس بنا پر یہ کہا جاسکتا ہے کہ یہ معمولی انتہا پسند اقلیت، یہودی اکثریت کو اپنے مقصد کے لئے استعمال کرنے میں کسی وقت بھی کامیاب ہو سکتی ہے۔ اس یہودی گروہ نے عیسائیوں کو بھی اپنے مزعومہ ہدف پر اس حد تک متاثر کر لیا ہے کہ ۱۹۹۰ء میں اسرائیلی وزارت مذہبی امور کے زیر نگرانی بیت المقدس میں منعقد ہونے والی عالمی عیسائی کانفرنس میں عیسائیوں نے بھی اس نظریہ کا بر ملا اعتراف کیا کہ حضرت عیسیٰ کا دوبارہ نزول بیکل سلیمانی کی تعمیر سے مشروط ہے، اس لئے انہیں اس یہودی فرقے کی ہر طرح مدد کرنا چاہئے۔ (یہ تفصیلات ۱۶ جلدوں پر مشتمل اس عربی 'انسانیکو پیڈ یا برائے یہود، یہودیت اور صہیونیت سے ماخوذ ہیں جس نے ۱۹۹۹ء میں مصر میں پہلا انعام حاصل کیا ہے۔)

یدیعوت احرنوت کا دعویٰ ہے کہ یہ حجرے اور دیوارِ براق سے ماحقہ مسجد تو تین برس قبل شہید کی جا پچکی ہے اور اس کی تائید میں اسرائیلی ماہر آثار قدیمہ کی یہ رپورٹ پیش کر دی جاتی ہے کہ تین برس قبل مرکشی دروازے کے پاس ایک مسجد کے آثار ملے تھے جسے اعلان کئے بغیر مسمار کر دیا گیا۔ اس کی ایک اور مثال یہ بھی ہے کہ جب میڈیا میں چند ماہ قبل یہ خبر شائع ہوئی کہ سابق اسرائیلی صدر موسٹے کتابف نے ایک یہودی معبد کا افتتاح کیا ہے تو اس وقت فلسطینی مسلمانوں کو علم ہوا کہ مسجد اقصیٰ سے بالکل ملحق اس مسجد کی جگہ پر ایک یہودی معبد تعمیر کر دیا گیا ہے جس میں مردوں کیلئے دو عیحدہ ہاں بنائے گئے ہیں۔

مزید برآں ۱۰ جنوری ۲۰۰۷ء کو انتہا پسند یہودی تنظیم عطیرت کوہنیم نے بیت المقدس کی بلدیہ سے مسجد اقصیٰ کے ایک اور دروازہ 'باب واڈ' (جو قصر کے بال مقابل ہے) سے متصلًا باہر قطانیں بازار میں ۲۰۰ مربع فٹ پر ایک اور یہودی معبد خانہ بنانے کا این اوی بھی حاصل کیا ہے جب کہ اس مقام پر بھی کئی اسلامی یادگاریں موجود تھیں۔

حالیہ اقدامات کا تعلق دراصل اس منصوبہ سے ہے جس کی رو سے مسجد اقصیٰ کو مسلمانوں اور یہودیوں میں تقسیم کرنے کی سازش کی جا رہی ہے۔ سابق اسرائیلی وزیر اعظم ایریل شیرون نے ۱۱ اپریل ۲۰۰۵ء کو واشنگٹن میں اس منصوبہ کی وسٹاویزات اور تصاویر امریکی حکومت کے سامنے پیش کیں، امریکی حکومت نے اس منصوبہ کو سراپا اور اپنا کردار ادا کرنے کی حامی بھری۔ اس منصوبہ کی رو سے مسجد اقصیٰ کے جنوبی اور مغربی حصہ کو (جہاں درحقیقت مسجد اقصیٰ واقع ہے) شہید کر کے وہاں ہیکل سلیمانی کی تعمیر کرنا ہے۔

اس منصوبہ کو سامنے رکھتے ہوئے حالیہ جاریت کو تین مراحل میں تقسیم کیا گیا ہے: مسجد اقصیٰ کے جنوب مغرب میں واقع مغاربہ سڑک کو منہدم کرنا، اس سڑک کی جگہ ایک پل تعمیر کرنا اور تیسرا مرحلے میں دیوار گریہ کی توسعی کرتے ہوئے جنوبی دیوار تک کے علاقہ کو اپنے قبضے میں کرنا اور وہاں دیوارِ براق (گریہ) کے ساتھ ایک بڑا یہودی معبد تعمیر کرنا۔

یاد رہے کہ مغاربہ محلہ کی طرح مغاربہ سڑک کو بھی سلطان صلاح الدین ایوبؑ نے تعمیر کرایا تھا اور فلسطینیوں کے لئے مسجد اقصیٰ میں داخل ہونے کافی الوقت واحد راستہ یہی ہے۔ یہودیوں نے اس سڑک کے نیچے کھدائی کر کے اس کو کمزور کر دیا جس کے نتیجے میں ۵۱ ارفوری

۲۰۰۳ء کو سڑک کا کچھ حصہ بارشوں کے باعث گر گیا۔ اسرائیلی حکومت نے اس سڑک کو خود تعمیر کرنے یا مسلمانوں کو تعمیر کی اجازت دینے کی وجہے ۱۳ اگست ۲۰۰۶ء کو اسے مسماਰ کرنے کا فیصلہ کیا۔ جب ۶ فروری ۲۰۰۷ء کو بلدیہ کے کئی بلدوزروں نے اس سڑک اور اس سے ملحقہ رکاوٹوں کو مسماრ کرنا شروع کیا تو ہزاروں فلسطینی مسلمان اس کو بچانے کے لئے جمع ہو گئے۔ اور ۹ فروری کو جمع کے بعد مسلمانوں نے شدید احتجاج کیا جس کے نتیجے میں بلدیہ کو کھدائی روکنا پڑی۔ افروری کو اسرائیلی کابینہ نے اپنے اجلاس میں یہ قرار دیا کہ اس کھدائی سے مسجد اقصیٰ کو کوئی خطرہ نہیں، اس کا مقصد تو دراصل ایک پل تعمیر کرنا ہے جس سے مسلمانوں کے مسجد اقصیٰ میں داخل ہونے کا راستہ فراخ ہو جائے گا۔

لیکن اسرائیلی حکومت کی اس توجیہ کو باخبر فلسطینی تنظیمیں تسلیم کرنے سے انکاری ہیں، کیونکہ ماضی میں اسرائیل نے مسجد میں مسلمان زائرین کے داخلے کی کبھی حوصلہ افزائی نہیں کی بلکہ مسجد کو پہنچنے والے نقصان کی اصلاح کی اجازت تک نہیں دی جاتی اور سامان مرمت لے جانے سے روک دیا جاتا ہے۔ یہودیوں کے اس مسلسل رویے کی بنا پر مسلمانوں کے تاریخی راستے (مغاربہ سڑک) کو مسمار کر کے اس کے اوپر سے بڑا پل بنانے کے بارے میں مسلمانوں میں گھرے شبہات پائے جاتے ہیں جنہیں کئی پہلوؤں سے تقویت بھی ملتی ہے اور اس کی تصدیق بعض شواہد اور خفیہ تصاویر سے بھی ہوتی ہے، یہ مختلف اندیشے حسب ذیل ہیں:

➊ دراصل یہودی اس طرح دیوار برائق کو اپنے تصرف میں لا کر اور جنوبی دیوار کو مغربی دیوار سے ملاتے ہوئے وہاں ایک یہودی معبد (سینی گاگ) تعمیر کرنا چاہتے ہیں، جیسا کہ آثار قدیمہ کمیٹی کے چیئرمین میسر بن دوف نے صہیونی پارلیمنٹ کی داخلی کمیٹی کے اجلاس میں اس امر کا خود تذکرہ کیا ہے۔ ان کا کہنا ہے کہ مسلمانوں کا راستہ تو معمولی اخراجات اور انتظام کے ذریعے تعمیر ہو سکتا ہے، اس قدر بڑے منصوبے کی وجہ یہ ہے کہ باب المغاربہ سے متصل تمام علاقے میں کھدائی کر کے مسجد اقصیٰ کو نقصان پہنچایا جائے۔ ان کے ہمراہ مزید ۳۶ میگر ماہرین آثار قدیمہ نے بھی بلدیہ کے اس اقدام کی مخالفت کی ہے اور حکومت سے یہ کام فوری طور پر بند کرنے کا مطالبہ کیا ہے۔ یہاں یہ بھی یاد رہنا چاہئے کہ یہودیوں کے نزدیک مسجد اقصیٰ میں اس وقت سب سے متبرک مقام دیوار برائق (گریہ) ہے، جسے وہ مزعومہ ہی کل سلیمانی کی واحد

یادگار قرار دیتے ہیں۔ دیوار کے بارے میں مزید حفاظ آگے آرہے ہیں۔

۲ سابق اسرائیلی وزیر اعظم بنیامین مزار کی بیٹی ایلات مزار جو خود آثار قدیمہ کی ماہر ہے، نے انکشاف کیا ہے کہ سڑک کو گرانے اور مسجد کے مغربی سمت میں کھدائی کرنے کا مقصد ہیکل سلیمانی کے اہم تاریخی دروازے بارکلیز کو تعمیر کرنا ہے۔ اپنے عقیدے کے مطابق یہودی پہلی مرتبہ ہیکل میں اسی دروازے سے داخل ہوں گے۔

۳ یہ بھی کہا جا رہا ہے کہ پل کے ذریعے ایک کشادہ راستہ تعمیر کرنے کا مقصد دراصل مسجد اقصیٰ پر یہودیوں کے کسی بڑے اقدام کو ممکن بنانا ہے تاکہ بڑی تعداد میں وہ بآسانی وہاں داخل ہو سکیں اور بعد ازاں اس راستے کو جو ہے ہیکل سلیمانی کے لئے استعمال کیا جائے۔ تحریک اسلامی، فلسطین کے سربراہ شیخ زائد صلاح الدین کے بقول حالیہ کارروائیوں کا مقصد مغربی دیوار کے نیچے موجود مٹی کے ٹیلے 'تل ترابیہ' کو منہدم کرنا ہے، یہ ٹیلہ زمین سے ۲۰ میٹر بلند ہے اور اسے اُموی دور میں تعمیر کیا گیا تھا۔ ان کا کہنا ہے کہ ٹیلے کو منہدم کرنے کا مقصد یہودیوں کا مسجد میں براہ راست داخلہ کو ممکن بنانا ہے اور اس ٹیلے کے انہدام کے ساتھ دیوار برائق کا تعلق مسجد سے منقطع ہو کر یہودیوں کے نو تعمیر شدہ محلے سے جاتا ہے۔ صہیونی تنظیم عیر عالمیم کی رپورٹ کے مطابق اس نئے پل کی تعمیر سے اسرائیلی سیکورٹی فورسز کے ۳۰۰ اہل کار بیک وقت مسجد اقصیٰ میں داخل ہو کر فوجی کارروائی کر سکیں گے۔ یاد رہے کہ نئے پل کی لمبائی ۲۰۰ میٹر ہے اور یہ آٹھ ستوانوں پر کھڑا کیا جائے گا۔ اس قدر مضبوط پل کی تعمیر کا مقصد محض انسانوں کے عبور کرنے کے بجائے فوجی ساز و سامان، بڑے ٹرکوں اور بلڈوزروں کے گزرنے کا راستہ بناتا ہے۔

۴ مسلمانوں کی مسجد اقصیٰ تک رسائی کا آسان طریقہ یہ تھا کہ سڑک کی تعمیر کردی جاتی یا ضروری حد تک پل تعمیر کر دیا جاتا، جس کی لاغت بھی معمولی ہوتی لیکن ایک بڑے پل کے نام پر لمبی چڑڑی کھدائی کر کے بالکل قریب واقع مسجد اقصیٰ کی عمارت کو زمین سے مزید کھوکھلا کرنا مقصود ہے۔ دوسری طرف اس پل کا بوجھ اس قدر زیادہ ہے کہ جس مقام پر اس کا بوجھ ڈالا جا رہا ہے، مسجد اقصیٰ کا وہ حصہ اتنا بوجھ سنبھل کی اہلیت نہیں رکھتا، اس کے نتیجے میں بھی عمارت کے جلدی منہدم ہو جانے کا اندیشہ ہے۔

مسلمانوں کے شدید احتجاج کے بعد پہلے پہل بیت المقدس کی بلدیہ نے کھدائی کا کام

روکنے کا اعلان کیا اور آثارِ قدیمہ کے کام کو جاری رکھنے کا کہا تھا لیکن آخر کار کھدائی روک دینے کا اعلان بھی واپس لے لیا۔ تحریکِ اسلامی، فلسطین کے نائب سربراہ شیخ کمال الخطیب کا کہنا ہے کہ پر پردہ کھدائی کا کام بھی تک جاری ہے، ٹریکٹروں کی بجائے چھوٹی میشیوں اور اوزاروں کے ساتھ کھدائی کی جا رہی ہے، عالمی میڈیا سے اس امر کو چھپانے کے لئے وہاں موجود خیموں کے اندر سے کھودا جا رہا اور مٹی کو پلاسٹک بیگوں میں ڈال کر دور پھینکا جا رہا ہے۔ مسجد کی بنیادوں کو کھو کھلا کرنے کے لئے کیمیکل بھی بھایا جا رہا ہے تاکہ اسکی دیواریں شدید کمزور ہو جائیں اقصیٰ فاؤنڈیشن کا کہنا ہے کہ کھدائی کی وجہ سے جنوبی دیوار میں کئی دراثیں پڑ چکی ہیں اور اسرائیلی فوجیوں نے وہاں لو ہے کی باڑ لگادی ہے اور فلسطینی شہریوں کو وہاں جانے بھی نہیں دیا جا رہا۔

دیوارِ براق

یہود کا دعویٰ ہے کہ یہ دیوار اس ہیکلِ دوم (ہیرود) کی باقی ماندہ آخری یادگار ہے جسے دو ہزار برس قبل ۷۰ء میں شاہ ٹیبوس نے مسماਰ کر دیا تھا۔ اس اعتبار سے یہ دیوار گریہ Wailing Wall ان کے نزدیک موجودہ آثار میں واحد شے ہے جو مقدس ترین حیثیت رکھتی ہے۔ جبکہ مسلمان اس دعوےٰ کو تسلیم نہیں کرتے، اور حالات و واقعات سے بھی اس کی نفعی ہی ہوتی ہے۔

صہیونیت نے یوں تو باقاعدہ ایک تحریک کے طور پر ۱۸۹۷ء میں جنم لیا، مگر اس تحریک کے افکار اس سے ایک دو صدی قبل یہود کے ہاں متعارف ہونا شروع ہو چکے تھے، عین انہی سوالوں میں یہود نے اس دیوار سے قدس کو منسوب کیا۔ یہی وجہ ہے کہ سولہویں صدی سے قبل یہود کے ہاں اس دیوار کی زیارت کا کوئی تصور نہیں ملتا۔ انسانیکو پیڑیا یہود اور یہودیت، میں اس دیوار پر لکھے جانے والا مقامے میں درج ہے کہ

والواقع أن كل المصادر التي تتحدث عن يهود القدس حتى القرن السادس عشر تلاحظ ارتباطهم بموقع الهيكل وحسب ولا توجد أية إشارة محددة إلى الحائط الغربي . كما أن الكاتب اليهودي نحmaniDes (القرن الثالث عشر) لم يذكر الحائط الغربي في وصفه التفصيلي لموقع الهيكل عام ۱۲۶۷م . ولم يأت له ذكر أيضا في المصادر اليهودية التي تتضمن وصفا للقدس حتى القرن الخامس عشر ويدوا

أن حائط المبكى قد أصبح محل قداسة خاصة ابتداء من ۱۵۲۰ م في
أعقاب الفتح العثماني

”امرواقعہ یہ ہے کہ ایسے تمام مصادر و مراجع جن سے ۱۶ اویں صدی عیسوی سے قبل یہود کے مقام ہیکل سے کسی تعلق کا علم ہوتا ہے، ان میں حافظ غربی (دیوار گریہ) کے بارے میں کوئی معین اشارہ بھی نہیں ملتا۔ جیسا کہ ۱۳ اویں صدی کے یہودی محقق نجمانیدس نے ۱۲۶۷ء میں ہیکل کے مقام کی تفصیلات پیش کرتے ہوئے اس دیوار کا تذکرہ تک نہیں کیا۔ چنانچہ ۱۵ اویں صدی عیسوی تک یہود کے وہ مراجع جن سے بیت المقدس کی تفصیلات کا علم ہوتا ہے، ان میں اس دیوار کا کوئی تذکرہ موجود نہیں ہے۔ یوں لگتا ہے کہ دیوار گریہ کے تقدس کی ابتداء ۱۵۲۰ء میں خلافت عثمانیہ کے قیام کے بعد ہوئی۔“

آگے لکھتے ہیں کہ دراصل اس موقع پر یہود کا ایک انتہا پسند قبلیہ بیت المقدس میں فروش ہوا تھا جو حلوی عقائد کا حامل تھا، حلوی نظریہ عموماً بعض مقدس اشیا اور مقامات میں اپنا مظہر تلاش کرتا ہے۔ عین ممکن ہے کہ مسلمانوں میں جس طرح حجر اسود اور کعبہ کو خاص تقدس حاصل ہے، اسی کو سامنے رکھتے ہوئے اس دیوار کو بھی مصنوعی مقام تقدس عطا کر دیا گیا ہو۔ دیوار برائی پر یہ ایمان ۱۹ اویں صدی میں پختہ ہونا شروع ہوا اور صہیونی ذہنیت میں اس کا تقدس آہستہ آہستہ راست ہوا۔ یاد رہے کہ اس دیوار کا تقدس بھی یہودیوں کے ہاں متفقہ امر نہیں ہے بلکہ آج بھی اس دیوار سے تھوڑے فاصلے پر قیام پذیر ناطوری جماعت کا سربراہ زائرین کو اس کی زیارت سے روکتا رہتا اور برملأا کہتا ہے کہ یہ صہیونی حیلوں میں سے محض ایک فریب ہے، اس سے زیاد اس کو مقدس قرار دینے کی کوئی حیثیت نہیں۔ اس مقالہ میں پھر ان کوششوں کا ذکر کیا گیا ہے کہ آخری دو صدیوں میں بیسیوں بار یہود نے انفرادی اور اجتماعی طور پر مسلمانوں سے اس دیوار کو خریدنے کی کوشش کی لیکن وہ اس میں کامیاب نہ ہو سکے۔

ماہیوں ہو کر صہیونیوں نے دھنس اور دھاندلی سے اپنا مقصد پورا کرنے کا راستہ اپنایا اور فلسطین پر انگریز کے دور استعمار میں اس دیوار پر اپنا حق جمانا شروع کیا اور مسلمانوں سے تقاضا کیا کہ وہ اس سے دستبردار ہو جائیں۔ اپنے انگریز سرپرستوں کی حکومت میں اس اختلاف نے اتنی شدت اختیار کر لی کہ یہ مسئلہ حل کرنے کے لئے ۱۹۲۹ء میں برطانیہ کو باقاعدہ تحقیقاتی کمیشن Shaw Commission قائم کرنا پڑا جہاں دونوں فریقوں کے بیانات لئے گئے۔

مسلمانوں نے اپنے حق کے حصول کے لئے ثورہ البراق کے نام سے ایک تحریک شروع کی، یہی مسئلہ اس وقت کی اقوام متحدهٗ نیگ آف نیشنز، میں بھی زیر بحث آیا۔ یہودی چونکہ اپنے دعوے کا کوئی دستاویزی ثبوت مہینا نہیں کر سکے، اسلئے دسمبر ۱۹۳۰ء میں یہ فیصلہ کیا گیا کہ یہ دیوار یہود کی بجائے مسلمانوں کی ملکیت ہے اور مسجد اقصیٰ کا حصہ ہے، یہود کا اس پر کوئی حق نہیں۔ فلسطین پر مسلط برطانوی سامراج نے فریقین کا موقف سننے کے بعد یہ فیصلہ سنایا:

وقد قررت اللجنة أن المسلمين هم المالك الوحيد للحائط وللمناطق

المجاورة وإن اليهود يمكنهم الوصول إلى الحائط للأغراض الدينية

”برطانوی کمیشن نے قرار دیا کہ مسلمان ہی اس دیوار اور اس سے متعلق علاقوں کے اکیلے مالک ہیں، اور یہود کو یہاں صرف اپنی دینی اغراض پوری کرنے کیلئے آنے کی اجازت ہے۔“

انہوں نے یہ بھی قرار دیا کہ یہود یہاں اختلاف پیدا کرنے والی عبادتیں کرنے کے مجاز نہیں اور اپنی عبادت کے لئے کسی ضروری چیز کو وہاں رکھنے کا یہ مقصد ہرگز نہیں کہ وہ جگہ یہود کی ملکیت میں آگئی ہے۔ جیسا کہ ہم اوپر ذکر کرچکے ہیں کہ اس دیوار کے بارے میں بھی یہود کا موقف متفقہ نہیں بلکہ صہیونی یہودیوں کے دونوں گروہوں میں اس کے حوالے سے کئی ایک اختلافات پائے جاتے ہیں۔ حتیٰ کہ لادین صہیونی اس دیوار کو عبرانی میں کوٹیل، کا نام دیتے ہیں جس کا مطلب نائٹ ڈنس کلب ہے، تصور کے اسی اختلاف کا نتیجہ ہے کہ اب آخری چند سالوں میں یہ مقام اباحت، آزاد روی اور فاختی کا مرکز بنتا جا رہا ہے۔

اس تمام حقائق کے باوجود صہیونی اس امر کو تسلیم نہیں کرتے اور اسے ہیکل سليمانی کا بقیہ ماندہ حصہ قرار دینے کی اپنی سی کوششیں جاری رکھے ہوئے ہیں۔ چنانچہ اپنے زیر اثر میدیا میں انہوں نے اس دیوار کو دیوارِ براق کی بجائے دیوارِ گریہ کے نام سے مشہور کیا۔ جب اس مسئلہ کو دلائل کی بنا پر تسلیم کروانا ممکن نہ رہا تو طاقت اور ہٹ وھری کا طریقہ بروئے کار لایا گیا اور جس طرح جون ۱۹۶۷ء میں اسرائیلی حکومت نے ایک قرارداد کے ذریعے مشرقی اور مغربی بیت المقدس کو متعدد کر کے یروشلم کا نام دیا تھا، عین اسی طرح ۲۶ مئی ۱۹۹۸ء کو اسرائیلی پارلیمنٹ سے ایک قانون پاس کروایا جس کی رو سے دیوارِ براق کو مسلمانوں کی بجائے یہود کی ملکیت قرار دے دیا گیا۔ اب وہی دیوارِ براق جس کی لمبائی ۵۰ میٹر اور چوڑائی ۲۰ میٹر ہے اور جو باب المغاربہ

سے متحقق ہے کہ ساتھ یہودی مختلف کھدا بیوں کے بہانے اپنا معبد تعمیر کرنا چاہتے ہیں۔

یہودی جاریت کے مضرات اور آمت مسلمہ کا فرض

پچھے زیادہ تر مسجدِ اقصیٰ کے بارے میں صہیونیوں کی ریشہ دوانیوں اور عزمِ ائمّہ کا تذکرہ کیا گیا ہے لیکن صہیونیوں کی ان کوششوں کے پس منظر میں کیا مقصد پوشیدہ ہے؟ اس سلسلے میں عرض ہے کہ مسجدِ اقصیٰ کی چار دیواریہ بہت وسیع ہے۔ اس میں بنیادی طور پر دو بڑی عمارتیں ہیں، مغربی سمت میں مسجدِ اقصیٰ اور مشرقی سمت میں قبہ صخرہ۔ یہود کی عرصہ دراز سے یہ کوشش چلی آری ہے کہ وہ قبہ صخرہ کو مسجدِ اقصیٰ بنانا کر مسلمانوں میں اس سے واشنگٹن کو ہی فروغ دیں۔ دوسری طرف وہ احاطہ جہاں مسجدِ اقصیٰ واقع ہے اور باب المغاربہ جو مسجدِ اقصیٰ کا براہ راست واحد راستہ ہے جس کے ساتھ دیوار گریہ بھی واقع ہے، اس حصہ کے بارے میں ان کے عزمِ ائمّہ خطرناک ہیں جیسا کہ اپریل ۲۰۰۵ء میں ہونے والی ملاقاتات میں ایریل شیرون نے واشنگٹن کو یہ منصوبہ پیش کیا ہے کہ مسجدِ اقصیٰ کو دو حصوں میں تقسیم کر دیا جائے؛ جنوب مغربی کو منہدم کر دیا جائے اور مشرقی حصہ کو باقی رہنے دیا جائے۔ اس منصوبہ سے بھی پتہ چلتا ہے کہ جس عمارت کا انہدام صہیونیوں کے پیش نظر ہے وہ عین مسجدِ اقصیٰ ہے۔ اسی لئے قبہ صخرہ کو مسجدِ اقصیٰ کے طور پر مشہور کیا جا رہا ہے تاکہ اس کی موجودگی میں عام مسلمان شدید رُعمل کا شکار نہ ہوں۔

بنیادی سوال یہ ہے کہ اگر یہود اس علاقے میں کوئی ہیکل تعمیر کرنا بھی چاہتے ہیں جس سے ان کے مذہبی جذبات وابستہ ہیں تو اس کے لئے مسجدِ اقصیٰ کا انہدام کیوں ضروری ہے اور وہ عین اس مقام پر ہی کیوں تعمیر ہوتا ہے جہاں یہ مقدس عمارت موجود ہے؟ مسجدِ اقصیٰ کے احاطے میں شمال مغربی حصہ اور دیگر بہت سے حصے بالکل خالی ہیں، وہاں وہ قبہ بھی ہے جس کے بارے میں اکثر مسلم علماء کا موقف یہ ہے کہ اس قبہ صخرہ کی کوئی شرعی فضیلت نہیں حتیٰ کہ حضرت عمرؓ نے بیہاں نماز پڑھنا بھی گوارا نہیں کیا تھا۔ یوں بھی یہود کے ہاں قبلہ کی حیثیت اس کو حاصل رہی ہے کیونکہ انہوں نے خیمه اجتماع کو اپنا قبلہ بنایا ہوا تھا جو قبہ صخرہ کے مقام سے اٹھالیا گیا چنانچہ قبہ صخرہ کو اس کا آخری مقام ہونے کے ناطے انہوں نے اسے ہی اپنا قبلہ قرار دے لیا۔ پھر کیا وجہ ہے کہ یہود قبہ صخرہ پر کوئی تصرف کرنے کی بجائے سارا زور مسجدِ اقصیٰ پر ہی صرف کر رہے ہیں؟

ہماری نظر میں اس مسئلے کی حیثیت مذہبی سے زیادہ سیاسی ہے، بالفرض بیت المقدس کو یہودی کا مرکز عبادت تسلیم بھی کر لیا جائے تو ہمیں یاد رکھنا چاہئے کہ دنیا میں مختلف اقوام کی مرکزی عبادت گاہیں ان کے زیر انتظام نہیں ہیں۔ اس کی بڑی مثال خود پاکستان میں نہ کانہ میں سکھوں کا مذہبی مرکز (دربار گوروناک صاحب) ہے۔ اگر سکھ یہاں آ کر باقاعدگی سے عبادت کرتے ہیں اور مسلمانوں نے اس کی انہیں اجازت دی ہوئی ہے، تو اس سے یہ مسئلہ قطعاً پیدا نہیں ہوتا کہ سکھ قوم کا لازماً نہ کانہ شہر پر سیاسی قبضہ بھی ہونا چاہئے۔ گویا مرکز عبادت ہونا اور سیاسی قبضہ ہونا دو ایسی چیزیں نہیں جو باہم لازم و ملزم ہوں۔ جس طرح سکھ نہ کانہ صاحب میں آ کر اپنی رسومات ادا کرتے ہیں، اسی طرح مسلمان مسجد اقصیٰ میں جا کر عبادت کرتے ہیں جو یہودیوں کے زیر انتظام ہے..... گوکہ یہودیوں کا اس علاقے پر قبضہ بھی ایک مستقل سیاسی تنازعہ ہے جو عالمی تناظروں میں سرفہrst ہے..... اگر کسی قوم کا مرکز عبادت ہونا انکے سیاسی قبضہ کو بھی مستلزم ہے تو ہمیں کل کلاں سکھوں کو بھی یہ حق دینے کیلئے تیار رہنا چاہئے۔

ان حالات میں صہیونیوں کا در پردہ مسجد اقصیٰ کو منہدم کر کے عین اسی مقام پر ہی کل کی تعمیر کا دعویٰ دراصل ایسا اقدام ہے جس کی عالمی قوانین اور تہذیب و اخلاق کسی بھی اعتبار سے تائید نہیں کی جاسکتی۔ اس کا مقصد اس کے سوا کچھ نہیں کہ مسلمانوں کو اس علاقے سے کلی طور پر بے دخل کیا جائے اور بیت المقدس کو مسلم ذہنیت سے اسی طرح خارج کر دیا جائے جیسے انہل پر مسلمانوں کے دور حکومت تاریخ کا ایک باب بن کر رہ گیا ہے۔ صہیونیوں کا خیال ہے کہ بیت المقدس پر ان کے دائیٰ تسلط میں مسجد اقصیٰ کا وجود ایک مستقل رکاوٹ ہے جس کو ختم کئے بغیر وہ اس علاقے سے مسلمانوں کی دلچسپی کو ختم نہیں کر سکتے۔ مسلمانوں کے مذہبی شعور سے بیت المقدس کو کھرچنے کا واحد طریقہ یہی ہے کہ یہاں سے مسجد اقصیٰ کو سرے سے ہی منہدم کر دیا جائے۔ یہ مسجد اقصیٰ کی ہی اہمیت ہے کہ دنیا بھر کے مسلمان فلسطین کے دیگر شہروں تک ابیب یا بیت الحرمہ کے یہودیوں میں چلے جانے سے اس طرح بر افروختہ نہیں ہوتے جو سنگین صورتحال بیت المقدس کے سلسلے میں پیدا ہوتی ہے۔

مسجد اقصیٰ کے نیچے ہیکل کے آثار کا دعویٰ بالکل ایسا ہی ہے جیسے ہندوستان میں انہتا پسند

ہندوؤں نے بابری مسجد کے عین نیچے مندر کے وجود کا دعویٰ کیا تھا اور اب ہندوستان کی انہا پسند تنظیموں نے مزید سینکڑوں ایسی مساجد کے انہدام کا دعویٰ بھی کرڈا ہے کہ وہ سب مندوں پر تعمیر کی گئی ہیں۔ اس نویت کے دعووں کے ذریعے دراصل کسی قوم میں مذہبی اشتعال اور احساسِ محرومی پیدا کرنا مقصود ہوتا ہے تاکہ وہ پوری جذباتی والبُشَّگی اور پھر پوری قوت کے ساتھ اپنے مرکزِ عبادت کو دوبارہ قائم کرنے کے لئے مجتمع ہو جائے۔ اگر یہود مسجدِ اقصیٰ کے احاطے سے باہر کوئی بھی ہیکل تعمیر کرنا چاہتے ہیں تو اس میں مسلمانوں کو کیا اعتراض ہو سکتا ہے؟ البتہ جہاں تک مسجدِ اقصیٰ کے احاطے کی بات ہے تو اس میں موجود مسجدِ اقصیٰ شرعی طور پر اور دیگر آثار تاریخی طور پر مسلمانوں کی ہی ملکیت ہیں۔ علمی اداروں نے بھی انہیں مسلمانوں کا حق ہی قرار دے رکھا ہے، اس لحاظ سے یہود کو انہیں نقصان پہنچانے کا اخلاقاً و قانوناً کوئی حق نہیں۔

ان حالات میں جہاں اُمت مسلم کے ہر فرد کا فرض ہے کہ وہ اپنے مقامات مقدسہ کا شعور رکھے، ان پر ہونے والی جاریتوں سے آگاہ ہو تاکہ وہ امہ کا ایک فرد ہونے کے ناطے اپنے اوپر عائد شرعی ذمہ داری سے عہدہ برآ ہو سکے اور اس فرض کی ادائیگی میں اپنا حصہ ڈال سکے وہاں مسلم امہ کے قائدین کا یہ براہ راست فرض بتاہے کہ وہ مخالف کو غمین جاریت سے باز رکھنے کے لئے ہر ممکنہ اقدام بروئے کار لائیں۔ ہمارا فرضِ محض اس قدر نہیں ہے کہ ہم حقائق کو جاننے کے بعد مطمئن ہو کر بیٹھ جائیں بلکہ ان ظالمانہ اور تلخ حقائق کو بدلنے کے لئے ہر ممکنہ کوشش کرنا بھی ہم پر فرض ہے۔ مسلمانوں کا قبلہ اُول اور بیت اللہ کے بعد تعمیر ہونے والا دوسرا مبارک ترین اللہ کا گھر صہیونیوں کی سازشوں کے نرغے میں ہے۔ سلطان ایوبی نے تو اس وقت تک چین سے نہ بیٹھنے کی قسم کھائی تھی جب تک وہ بیت المقدس کو عیسایوں کے تساطع سے آزاد نہ کرالیں، اُسی اُمت مسلمہ کے فرزند آج ۲۰۰ برس گزرنے کے بعد بھی نہ صرف مطمئن و پرسکون ہیں بلکہ آہستہ آہستہ کوتا ہی اور مداہنت یوں اپنا اثر دکھا رہی ہے کہ مسلمانوں میں بعض ایسے کرم فرماء بھی پیدا ہو گئے ہیں جو مسجدِ اقصیٰ کو اسی طرح یہود کی تولیت میں دے دینے کے داعی ہیں جیسے مسلمانوں کے پاس بیت اللہ الحرام کی تولیت ہے۔ انا اللہ وانا الیہ راجعون!

اللہ تعالیٰ ہمیں اپنے ذمہ عائد فریضے کو ادا کرنے کی قوت عطا فرمائے۔ آمین (حسن مدنی)